

Ishvara Stotram 2

——
ಈಶ್ವರಸ್ತೋತ್ರಮ್ ೨

——
Document Information



Text title : Ishvara Stotram 2

File name : Ishvarastotram2.itx

Category : shiva

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ಈಶ್ವರಸ್ತೋತ್ರಮ್ ೨



ಅಥ ದ್ವಿಷಷ್ಷಿತಮಃ ಪಟಲಃ

ಶ್ರೀಆನಂದಭೈರವೀ ಉವಾಚ

ಅಥ ನಾಥ ಪ್ರವಕ್ಷ್ಯೇಹಂ ಕಾಕಿನೀಗುರುದೇವಯೋಃ |

ಮಂತ್ರೋದ್ಧಾರಸ್ತವ ಜ್ಞಾನಂ ಯೇನ ಸಿದ್ಧೋ ಭವೇದ್ ಯತಿಃ || ೨೨-೧ ||

ಏತತ್ಸ್ತವನಪಾರೇನ ಸಹಸ್ರಾಖ್ಯಾಂತಸಿದ್ಧಿಷು |

ರಾಜತ್ವಂ ಲಭತೇ ಸದ್ಯೋಽಥವಾ ಯೋಗೀ ಚ ಸಂಪದಿ || ೨೨-೨ ||

ಯಥಾ ಜನಕರಾಜಾ ಚ ವಿಷಯೇ ಗುರುಭಕ್ತಿಮಾನ್ |

ಮಹಾಸಿದ್ಧೋ ಮಹಾಜ್ಞಾನೀ ತಥಾ ಭವತಿ ಸಾಧಕಃ || ೨೨-೩ ||

ಸುರಾ ನಾಗಾ ರುದ್ರಗಣಾಃ ಸರ್ವೇ ವಿದ್ಯಾರ್ಥಸೇವಕಾಃ |

ಯೋಗೀ ಜ್ಞಾನೀ ತಥಾ ಸಿದ್ಧಾಃ ಖೇಚರಾ ಯಕ್ಷರಾಕ್ಷಸಾಃ || ೨೨-೪ ||

ಮುನಯಃ ಕ್ರೋಧವೇತಾಸ್ಮಧಾ ಚಂಡೇಶ್ವರಾದಯಃ |

ಏತಚ್ಚುಭ್ರಸ್ತವೇಂದ್ರೇಣ ಸ್ತುತ್ವಾ ಸರ್ವತ್ರ ಸಿದ್ಧಿಗಾಃ || ೨೨-೫ ||

ಪೂರ್ಣಃ ಪೂರ್ಣೇಂದುಬಿಂಬಾನನಕಮಲಕಟಾಕ್ಷಾದಘೌಘಾಪಹಾರೀ

ನಾರೀಂದ್ರಾತಾ ವಿಧಾತಾ ಸಮವತಿ ನ ಚ ತಾನ್ ಯೋಗಯೋಗ್ಯಾನ್ ಮಹೇಂದ್ರಾನ್ |

ಸಂಪತ್ತಿಪ್ರಾಣಯೋಗೀ ನಿರವಧಿವರದಾನಂದಗೋಪಾ ಶರೀರೋ

ಬಾಲೋ ಮೃತ್ಯುಂಜಯಸ್ಯ ಪ್ರಭುರಿತಿ ಭಯಹಾ ಪಾತು ಮೇ ಗುಪ್ತದೇಹಮ್ || ೨೨-೬ ||

ಕಾಮಕ್ರೋಧಾಪಹಂತಾ ಜನಯತಿ ಭರತಾನ್ ಭಾರತಾನ್ ಪಾತು ಪೃಥ್ವೀಂ

ಯೋ ಯೋಗೀ ಭಾವಯೋಗೀ ಮಮ ಕುಲಫಲದಃ ಸರ್ವದಾ ಶಂ ಕರೋತು |

ತತ್ಪ್ರೋಡೇ ಲೋಕಚಕ್ರಂ ತಿಲತುಲತುಲಸೇಸನ್ನಿಭಂ ಭಾತಿ ಸೂಕ್ಷ್ಮಂ

ತಚ್ಚೀನಾಧಾಂಘ್ರಿಪಾದದ್ವಯಮಜರಮಹಂ ಭಾವಯೇ ಹೃತ್ಪ್ರಪಂಚೇ || ೨೨-೭ ||

ಮಾಯಾಂ ಮೋಹೇ ವಿವೇಕೀ ಶತ-ಕಿತವ-ರಿಪೂಚ್ಛೇದಕಃ ಪ್ರೇರಕಸ್ತು-

ಕೋರ್ಷಾಣೀ ಗುಪ್ತತಂದ್ರಾವನಿಭವಮನುಜೋ ಯೋ ಮಹಾಮಂಗಲಸ್ತಃ |

ಲೋಕಾತೀತೋ ತಿತಿರೋ ಜಯ ಜಯ ಕರುಣಾನಾಥ ದಾತಾ ತಪಸ್ವೀ

ಮಂತ್ರೋದ್ಧಾರಾರ್ಥಗುಪ್ತಂ ಸಮವತಿ ಯ ಇಹ ಪ್ರಾಣನಾಥಂ ತಮೀಡೇ || ೨೨-೮ ||

ಭಾವಾಂತೋ ಯೋಽತಿಗುರ್ವೀ ಹೃದಿ ಜಯಕಮಲೇಽತೇಽಮರಪ್ರತ್ಯಥವೋಽ
ವಾಗ್ವೇವೀ ದೇವತಾಯೈ ನಮ ಇತಿ ಮನುನಾ ಮೋಹಿತೋ ವಾಕ್ಯತೀಶಃ |
ಮಂತ್ರಾಥೋದ್ವಿಪನಾಖ್ಯೋ ವಿಜಯಸಖಾಕೋಟಿಭಿರ್ವೇಷ್ಟಿತೋ ಯೋ
ಬಾಲಾರ್ಕಾನಂದರಶ್ಮಿಪ್ರಚಯಶತಮಖಃ ಪಾತು ಮಾಂ ದುಃಖಜಾಲಾತ್ || ೬೨-೯ ||

ಹೃಷ್ವಾಂಗಾ ಸಂಗತಾಂಗಾನನವಿಮಲಶಿಖಾಕೋಟಿಭಿರ್ವರ್ಜಿತೋ ಯೋ
ಮಂತ್ರಾಚ್ಚೈತನ್ಯಹರ್ತಾ ಪ್ರಣವಮಯಶಿವಂ ತತ್ಸದಾಂತೇ ಶಿವಂ ಚ |
ಧ್ಯಾತ್ವಾ ಮಾಹೇಶ್ವರಾಯಾಂ ನಮ ಇತಿ ಜಪನಾತ್ ತೇ ಮಹೇಂದ್ರಾಧಿಪಃ ಸ್ಯಾತ್
ಕಾಲೀಪುತ್ರಃ ಸ ಏವ ತ್ವಮಭಯವರದಃ ಸೇವ್ಯತೇ ಯೈಃ ಸ ಮುಕ್ತಃ || ೬೨-೧೦ ||

ಹಂಸಃ ಪ್ರಾಣಾವಿಹಂತಾ ತ್ವಮಖಿಲವರದಸ್ತ್ವಂ ನಿದಾನಃ ಪ್ರಧಾನಃ
ಶಾಂತೀಶಸ್ತ್ವಂ ಪ್ರತಿಷ್ಠಃ ಪ್ರಣವಶಿವಸದಾಭದ್ರಮಾಹೇಶ್ವರಾಯ |
ಅಂತೇಽತ್ಯುಚ್ಚೈರ್ನಮೋಽಂತೇ ಮನುಮಿಹ ಜಪತೇ ಸಂಪದೇ ದೋಷಭಂಗಾ-
ದಾನಂದಾಬ್ಜೌ ತ್ವಮೀಶೋ ಗುರುರಿಹ ಚಪಲಂ ಚಾಪಲಂ ಮಾಂ ಪ್ರಪಾಹಿ || ೬೨-೧೧ ||

ಆನಂದೋದ್ರೇಕಕಾರೀ ತ್ವಮಪಿ ಸಕರುಣಾಸಾಗರೋ ಭಕ್ತಿದಾತಾ
ದಾತಾ ವಿದ್ಯಾಧರೀಣಾಂ ತ್ವಮಪಿ ಸುರರಿಪುಃ ಪಾರ್ವತೀಪ್ರಾಣನಾಥಃ |
ತಾರೇ ಬಿಂದ್ವಾಧರಾಡ್ಯಂ ಕ್ಷರಮಥವಿಧುಮತ್ತಂ ಮಂತ್ರಮೇಕಾಕ್ಷರಂ ತೇ
ತಾರಾಂತಂ ತ್ರ್ಯಕ್ಷರಂತಂ ಪ್ರಜಪತಿ ಯದಿ ಯೋ ಯೋಗಿರಾಡ್ ಭೂತಲೇ ಸ್ಯಾತ್ || ೬೨-
೧೨ ||

ಸರ್ಪಾಂಡಸ್ಥಂ ಸುಸಿದ್ಧೋ ಹರವಿಧುಮಧರಂ ಚಂದ್ರಬಿಂದುಸ್ವರೂಪಂ
ಜಪ್ತ್ವಾ ನಿತ್ಯಂ ವಿಲೋಮಂ ಪ್ರಣವಮೃತಿಹರಂ ವಹ್ನಿಕಾಂತಾ ತದಂತೇ |
ಏತದ್ರೂಪಂ ಪದಂ ಯೋ ಭಜತಿ ವರಗತಂ ಹೇಮಮಂಜೀರನಾದಂ
ಮಮೈಕ್ಯಾನಂದಚಿತ್ತಂ ವಿಜಯವರಕುಲಾನಂದದಃ ಪ್ರಾಣಗಂ ತೇ || ೬೨-೧೩ ||

ಉಚ್ಚಾಟೇ ಮೋಹನೇ ವಾಪ್ಯರಿವಶಸಮಯೇ ಶಾಂತಿಪುಷ್ಪಾಂತ್ವಶ್ಯೇ
ತೇ ಮಂತ್ರಾನ್ ಯೋಜಯಿತ್ವಾ ಜಪತಿ ಯದಿ ಸುಧೀಃ ಶ್ರೀಪದಾಬ್ಜಾವಲಂಬೀ |
ಸಿದ್ಧ್ಯೇತ್ ಷಟ್ಕರ್ಮಸಾರಂ ಪರಮಗುರುಗತಃ ಸ ಭವೇತ್ ಕಲ್ಪಶಾಖೀ
ರಾಜೇಂದ್ರಃ ಸರ್ವಲೋಕೇ ಧನಪತಿಸದೃಶಃ ಶಂಭುನಾಥಪ್ರಸಾದಾತ್ || ೬೨-೧೪ ||

ಖಾಂತಂ ಶಕ್ರಾದಿರೂಢಂ ವಿಧುನಯನಯುತಂ ಕಾಮಬೀಜಂ ತ್ರಿಶಕ್ತಿಂ
ಚಾದ್ಯೇಽಂತೇ ಓಂ ಶಿವಾಯಾನಲವಧುಮಿಲಿತಂ ಯೋ ಜಪೇನ್ನಾಥಮಂತ್ರಮ್ |
ತೇನಾಮ್ನಾಯೋ ಜಪಿತ್ವಾ ಕುಲಪಥನಿರತಃ ಸಾಧಕಃ ಶ್ರೀವರೇಣ್ಯಃ
ಕಿಂ ತಸ್ಯಾಸಾಧ್ಯಸಿದ್ಧಿಂ ತ್ರಿಜಗತಿ ಸ ಸುಖೀ ಸನ್ಮುಖೀ ಯೋಗಮಾರ್ಗೀ || ೬೨-೧೫ ||

ಸರ್ವಾತೀತೋ ವಿಹಾರೀ ಪದಗತಿರಹಿತಃ ಸರ್ವಗಾಮೀ ವಿರಾಮೀ

ಹಸ್ತಾಭಾವೋ ವಿನೇತಾ ನಿರವಧಿವರದಃ ಸರ್ವರೂಪೀ ವಿರೂಪೀ |
ಮಂತ್ರಜ್ಞಸ್ತಂ ಸುಮಂತ್ರೀ ಮಹಮಯಸಮಯಃ ಸಂಶಯಾಸಾರಹಂತಾ
ಮಂತಾ ವಿಶ್ವೇಶ್ವರೀಣಾಂ ಪರಪಶುಪತಯೇಽಂತೇ ನಮಃ ಪಾತು ನಮ್ನಮ್ || ೬೨-೧೬ ||

ಯೋಗೀ ಭೋಗೀ ವಿರಾಗೀ ತ್ವಮತುಲವಿಭವಃ ಸಂಭವಃ ಪಂಚಚೂಡೋ
ವಾಣೀ ಶೇಷಃ ಪ್ರಿಯೇಶಃ ಶಶಿಗ್ರಧಿತಮ್ಯುಡಾಶೋಭಿತಾಂಗೋ ಹ್ಯನಂಗಃ |
ಕಾಮೋ ಮಾಯಾ ರಮೇಶಃ ಪ್ರಥಮದಿನಕರಶ್ರೇಣಿ ಶೋಭಾವಲಿಪುಃ
ಸರ್ವಾಂಗಂ ಯಃ ಪ್ರಪಾಯಾದಮಲಕಮಲಗಃ ಕ್ರೋಧಗೋ ಯೋಽವಲೋಕಮ್ ||
೬೨-೧೭ ||

ಏತಚ್ಚ್ರಿಶಂಕರಸ್ತೋತ್ರಂ ಯಃ ಪಠೇನ್ನಿಯತಃ ಶುಚಿಃ |
ಸಂವತ್ಸರಾದ್ ಭವೇತ್ ಸಿದ್ಧಿಃ ಸರ್ವಜ್ಞಾನಪ್ರದಾಯಿನೀ || ೬೨-೧೮ ||

ಶುಚೌ ವಾವ್ಯಶುಚೌ ಸೌತಿ ಭಕ್ತ್ಯಾ ಯಃ ಸಾಧಕೋತ್ತಮಃ |
ಸ ಸರ್ವಯಾತನಾಮುಕ್ತೋ ಯೋಗೀ ಗ್ರಂಥಿವಿಭೇದಕಃ || ೬೨-೧೯ ||

ಅಕಸ್ಮಾತ್ ಸಿದ್ಧಿಮಾಪ್ನೋತಿ ಪ್ರೇಮಾನಂದಸುಭಕ್ತಿದಾಮ್ |
ಶತಮಷ್ಟೋತ್ತರಂ ಚಾಸ್ಯ ಪುರಶ್ಚರ್ಯಾವಿಧಿಃ ಸ್ಮೃತಃ || ೬೨-೨೦ ||

ನ ಸ್ನಾನಂ ನ ಜಪಃ ಕಾರ್ಯಂ ನ ಪೂಜಾದಿವಿಧಾನಕಮ್ |
ಕೇವಲಂ ಸ್ತವಪಾಠೇನಾನಾಹತೇ ಸುಸ್ಥಿರೋ ಭವೇತ್ || ೬೨-೨೧ ||

ಚಿರಂಜೀವೀ ವೀತರಾಗೋ ವೀತಸಂಸಾರಭಾವನಃ |
ಪರಿತ್ವಾ ಧಾರಯಿತ್ವಾ ಚ ಯೋಗಭ್ರಷ್ಟೋ ನ ಸಂಭವೇತ್ |
ಅನಾಯಾಸೇ ಯೋಗಸಿದ್ಧಿಂ ಪ್ರಾಪ್ನೋತಿ ವಿಪುಲಾಂ ಶ್ರಿಯಮ್ || ೬೨-೨೨ ||


ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಸಿದ್ಧಮಂತ್ರಪ್ರಕರಣೇ
ಷಟ್ಪ್ರಕೃಪಕಾಶೇ ಭೈರವೀಭೈರವಸಂವಾದೇ ಈಶ್ವರಸ್ತೋತ್ರವಿನ್ಯಾಸೋ ನಾಮ
ದ್ವಿಷಷ್ಠಿತಮಃ ಪಟಲಃ || ೬೨ ||

The numbers correspond to paTala and verse numbers from
Rudrayamala uttaratantra.

Proofread by Aruna Narayanan



pdf was typeset on February 16, 2020

——
Please send corrections to sanskrit@cheerful.com

